

[2nd August 1965]

**திரு. ப. கா. முத்துவேலப்ப கவுண்டர் :** ரத்ததானம் கொடுக்கிறவர்களுக்கு சில மாவட்ட ஆஸ்பத்திரிகளிலே அதிகப்படியான தொகையும் சில ஆஸ்பத்திரிகளிலே குறைவான தொகையும் கொடுக்கப்படுகிறது. இதைச் சமமாக எல்லா இடங்களிலும் கொடுக்க அரசாங்கம் ஏற்பாடு செய்யுமா?

**கனம் திருமதி ஜோதி வெங்கடாசலம் :** அம்மாதிரியான தகவல் அரசாங்கத்திடம் இல்லை. ரத்ததானம் கொடுப்பவர்களுக்கு ஏழு ரூபாய் கொடுக்கப்படுகிறது. ஒரு ரூபாய் அவர்களுக்கு டயட்டிங் காக கொடுக்கப்படுகிறது.

**திரு. வை. சங்கரன் :** ஒரு சில பெரிய ஆஸ்பத்திரிகள், டிஸ்பென்சரி போன்ற இடங்களில் பெரிய தனியார் டாக்டர்கள் சர்க்காருடைய விலையை விட ரத்தத்தை அதிக விலை கொடுத்து வாங்குவதினால், ஓரளவுக்கு சர்க்காருக்கு ரத்தம் கிடைப்பது கஷ்டமாக இருக்கிறது என்று சொல்லப்படுகிறது. அது வாஸ்தவமானால், சர்க்கார் விலையை ஓர் அளவுக்கு உயர்த்துவதற்கு அரசாங்கம் உத்தேசிக்குமா?

**கனம் திருமதி ஜோதி வெங்கடாசலம் :** இதையெல்லாம் ஆராய்ந்து பார்த்து தான் இரத்த தானம் கொடுப்பவர்களுக்கு இப்பொழுது கொடுக்கக்கூடிய ரூபாய் 7 என்பதை இன்னும் கொஞ்சம் உயர்த்துவதற்கு அரசாங்கம் பரிசீலனை செய்துகொண்டிருக்கிறது.

**திரு. எம். எஸ். மணி :** பணத்திற்கு ஆசைப்பட்டு பல ஏழைகளும் இரத்த தானம் கொடுக்க முன்வந்து, அதன் காரணமாக அவர்கள் சோர்வுற்று அவர்கள் உடலில் திரும்ப இரத்தத்தை எற்ற வேண்டிய அவசியம் ஏற்பட்டிருக்கிறது. இதை அரசாங்கம் கவனிக்குமா?

**கனம் திருமதி ஜோதி வெங்கடாசலம் :** இரத்த தானம் அளித்தவர்களுக்கு இரத்த சோகை ஏற்பட்டால், அவர்களுக்கும் இரத்தம் அளிக்கப்பட்டு வருகிறது.

**விடுதலையான கைதிகளுக்கு உதவியளிக்கும் சங்கம்**

\* 53 கேள்வி—**திரு. து. ப அழகமுத்து :** கனம் செய்தி விளம்பரத்துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) விடுதலையான கைதிகளுக்கு உதவியளிக்கும் சங்கத்திற்குரிய நிர்வாகத்தினர் எந்த அடிப்படையில் நியமிக்கப்படுகின்றனர்?

(இ) அந்த சங்கத்தின் மூலம் வசூலாகும் பணம் எவ்வகையில் விநியோகிக்கப்படுகிறது?

**கனம் திரு. கோ. பூவராகன் :** (அ) விடுதலையான கைதிகளுக்கு உதவியளிக்கும் தமிழ்நாட்டிலுள்ள சங்கம், பதிவான ஒரு சங்கமாகும். இதன் நிர்வாகத்தை மத்தியக்குழு ஒன்று கவனித்து

2 d August 1965]

கொள்கிறது. இச்சங்கத்தில் தொடர்ந்து மூன்று ஆண்டுகளுக்கு அங்கத்தினர்களாயிருப்பவர்கள் மட்டுமே மத்தியக் குழுவிற்குத் தேர்ந்தெடுக்கப்படுவார்கள்.

போலீஸ் இன்ஸ்பெக்டர்-ஜெனரல், சிறைச்சாலைகள் இன்ஸ்பெக்டர்-ஜெனரல், போலீஸ் கமிஷனர், பிரதம மாகாண மாஜிஸ்ட்ரேட், சென்னை மத்திய சிறைச்சாலை சூபரின்டென்டென்ட் ஆகியோர் தங்கள் அலுவல் காரணமாக இக்குழுவின் அங்கத்தினர்களாவார். சிறைச்சாலைகள் இன்ஸ்பெக்டர்-ஜெனரலின் பரிவுரையின் மேல் அரசாங்கம் ஐந்து அங்கத்தினர்களை மத்தியக் குழுவிற் குதியமனம் செய்கிறது.

மத்தியக்குழு மாவட்டக் கிளைக் குழுக்களை நியமிக்கிறது. மத்தியக் குழுவின் மேற்பார்வையின் கீழும் ஆலோசனையின் கீழும் 11 கிளை மாவட்டக் குழுக்கள் இப்போது செயல்படுகின்றன.

(இ) மத்தியக் குழுவின் முடிவை அனுசரித்து சங்கத்தின் நிதிகள் நிர்வகிக்கப்படுகின்றன. உதவி பெறத் தகுதியுள்ள பழைய கைதிகளுக்கு ரூபாய் 25 வரையில் பண உதவி அனுமதிக்க நிலை ஆணைகளின்படி கௌரவ செயலாளருக்கு மத்தியக்குழு அதிகாரம் அளிக்கிறது. இருபத்தைந்து ரூபாய்க்கு மேல் பண உதவி அளிக்க அனுமதி வழங்குவதற்கு துணைக் குழு ஒன்று உள்ளது. சிறைச்சாலைகள் இன்ஸ்பெக்டர்-ஜெனரல், பிரதம மாகாண மாஜிஸ்ட்ரேட், போலீஸ் கமிஷனர், கௌரவ செயலாளர், கௌரவப் பொருளாளர் ஆகியோர் அத்துணைக் குழுவின் அங்கத்தினர்கள். பழைய கைதிகள் 25 ரூபாய்க்கு மேற்பட்டு பண உதவி கேட்டுச் செய்து கொள்ளும் மனுக்கள், சம்பந்தப்பட்ட புரொபேஷன் அதிகாரியின் அறிக்கையுடன் பொதுவாக இத்துணைக் குழுவின் அங்கத்தினர்களுக்கு அனுப்பப்படும். ஒவ்வொரு மனுவும் அதன் தகுதிகளை அனுசரித்துப் பைசல் செய்யப்படுகிறது.

திரு. சா. கணேசன் : இந்த விடுதலையான கைதிகளுக்கு உதவி அளிக்கும் சங்கத்திலிருந்து கடைசி கணக்கில் வந்த நிலையில் எவ்வளவு தொகை வசூலாயிற்று? அதாவது சந்தாவாகவும், நன்கொடையாகவும், அரசாங்கத்தின் மான்யமாகவும் எவ்வளவு வசூலாயிற்று? அதில் எவ்வளவு செலவழிக்கப்பட்டிருக்கிறது என்ற தகவலை அறிவிக்க முடியுமா என்று அறிய விரும்புகிறேன்.

கனம் திரு. கோ. பூவராகன் : அந்தத் தகவல் என்னிடம் இல்லை. தனிக் கேள்வி போட்டால் பதில் சொல்லலாம்.

திரு. எம். எஸ். மணி : இந்தச் சங்கத்திற்கு எந்தெந்த வகையில் பணம் சேருகிறது? அதை கைதிகளுக்கு செலவழிக்கிறார்களா? அல்லது அதிகாரிகள் அங்கிருந்து மாறுதல் செய்யப்படும்பொழுது அவர்களுக்கு விருந்து கொடுக்க செலவழிக்கப்படுகிறதா என்று அறிய விரும்புகிறேன்.

கனம் திரு. கோ. பூவராகன் : அதிகாரிகளுக்கு செலவழிக்கப்படுகிறதாக என்னிடம் தகவல் இல்லை. அந்த சங்கத்தில் மெம்பர்களாக இருப்பவர்களிடம் ஒவ்வொரு மெம்பருக்கும் ஒரு வருஷத்



[2nd August 1965]

திற்கு ரூபாய் 5, லைப் மெம்பருக்கு ரூபாய் 200, பேட்ரனுக்கு ரூ. 1,000 வீதம் வசூலிக்கிறார்கள். மற்றும் பொது மக்களிடமிருந்து பணம் அதற்கு வருகிறது. பொதுவாக அதை நிர்வகிப்பதற்காக அரசாங்கம் வருஷத்திற்கு ரூ. 6,000 கொடுக்கிறார்கள்.

**திரு. மீ. கலியாணசுந்தரம் :** இந்தச் சங்கத்தில் வரவு-செலவு கணக்குகள் எப்படி தணிக்கை செய்யப்படுகிறது? தணிக்கை அறிக்கையை அரசாங்கம் பரிசீலிக்கிறார்களா?

**கனம் திரு. கோ. பூவராகன் :** ஆடிட்டர்ஸ் தணிக்கை செய்கிறார்கள். அதை அரசாங்கம் பரிசீலனை செய்கிறார்கள்.

**திரு. டி. கார்ச்சா கவுடர் :** விடுதலையான கைதிகள் இந்த உதவிப் பணம்பெற என்ன தகுதியுள்ளவர்களாக இருக்க வேண்டும்?

**கனம் திரு. கோ. பூவராகன் :** ஜெயிலிலிருந்து விடுதலையானவர்களுக்கு இந்தப் பணம் கொடுக்கப்படுகிறது.

**திரு. எம். எஸ். மணி :** 1963-64-வது ஆண்டில் விடுதலையான கைதிகள் எத்தனை பேர்கள்? எத்தனை பேர்களுக்குப் பணம் கொடுக்கப்பட்டிருக்கிறது, கொடுக்கப்பட்ட தொகை எவ்வளவு என்று அறிய விரும்புகிறேன்.

**திரு. டி. கார்ச்சா கவுடர் :** விடுதலையான கைதிகள் இந்த கேள்விக்கும் சம்பந்தம் இல்லை. தனிக் கேள்வி போட்டால் அதற்கு விடை கொடுக்க முடியும்.

**திரு. இரா. நெடுஞ்செழியன் :** கனம் அவைத்தலைவர் அவர்களே, விடுதலையாகி வருகின்ற கைதிகளுக்கு உதவி செய்கின்ற அளவோடு, இந்தச் சங்கம் தன்னுடைய பணியைச் செய்கிறதா? அல்லது அவர்களுக்கு வேலை வாய்ப்புகளைத் தேடித் தருகிற பணிகளை இந்தச் சங்கம் செய்கிறதா?

**கனம் திரு. கோ. பூவராகன் :** அவர்களுக்கு உதவி அளிப்பது மட்டுமல்ல. அவர்கள் முன்பு வேலையில் இருந்திருந்தால், பழைய வேலையில் அவர்களைத் திரும்பவும் அமர்த்துவதற்கும் இந்தச் சங்கம் உதவியாக இருக்கிறது.

**திரு. எம். எஸ். மணி :** ஆயுள் தண்டனை பெற்று உள்ளே இருக்கிற கைதிகள் 7, 8, ஆண்டுகளுக்கு உள்ளே இருக்கிற காரணத்தால் தாங்கள் படிக்கவேண்டுமென்று விரும்பி புஸ்தகங்கள் கேட்டால், அந்தச் சங்கத்திற்கு எழுதினால், அவர்கள் புத்தகம் வாங்கிக் கொடுக்கிறார்களா? அப்படிக் கொடுத்திருந்தால் இந்த மாநிலத்தில் எவ்வளவு கொடுக்கப்பட்டிருக்கிறது?

**கனம் திரு. கோ. பூவராகன் :** விடுதலையான கைதிகளைப்பற்றி கவனிப்பதற்காக இந்தச் சங்கம் இருக்கிறது. உள்ளே இருக்கிற கைதிகளைப் பொறுத்தவரையில் சிறைச்சாலை அதிகாரிகள் கவனித்துக்கொள்வார்கள்.

**திரு. இரா. நெடுஞ்செழியன் :** சிறையிலே அதிக காலம் தண்டனை பெற்று 10, 15 ஆண்டுகள் தண்டனை பெற்று, பரம்பரைக்குற்றம் செய்யாமல், திடீரென்று குற்றம் செய்து 10, 15 ஆண்டு

2nd August 1965]

காலம் தண்டனை பெற்று வெளியே வரும்போது அவர்கள் தங்கள் வாழ்வை செம்மையாக நடத்திக்கொண்டு செல்வதற்கு, சிறையிலே இருக்கும் பொழுது அவர்களுக்கு சிறிய வேலைகளைக் கொடுத்து, அதற்கு அவர்களுக்கு சம்பளம் கொடுத்து, கணிசமான தொகையோடு அவர்கள் வெளியே வருவதற்கு அரசாங்கம் வழிவகை செய்யுமா?

கனம் திரு. கோ. பூவராகன் : அதற்கு தனிக் கேள்வி வேண்டும்.

திரு. சா. கணேசன் : அமைச்சர் அவர்கள் கூறிய பதிலில் விடுதலையான பிறகு அவர்கள் முன்பு செய்துகொண்டிருந்த வேலை அல்லது தொழிலைச் செய்வதற்கு உதவியளிக்கப்படும் என்று சொன்னார்கள். அப்படியானால், கள்ளச் சாராயம் காய்ச்சுவது அல்லது திருடுவது இம்மாதிரி தொழிலில் முன்பு ஈடுபட்டிருந்தால், அவர்கள் திரும்பவும் அந்தத் தொழிலைச் செய்ய அனுமதிக்கப் படுவார்களா?

கனம் திரு. கோ. பூவராகன் : அம்மாதிரி தவறு செய்கிறவர்களுக்கு திரும்பவும் சொல்லிக் கொடுக்க வேண்டிய அவசியமில்லை, அவர்களை வேலையில் அமர்த்தவேண்டிய அவசியமில்லை. கனம் அங்கத்தினர்களுக்கு இது நன்றாகத் தெரியும்.

திரு. முனு. ஆதி : சிறைச்சாலைகளில் உள்ள மூல்திலைய வாசக சாலைகளுக்கு இந்தச் சங்கம் ஏதேனும் உதவி செய்கிறதா?

கனம் திரு. கோ. பூவராகன் : சிறைச்சாலைகளில் உள்ள வாசக சாலைகளை சிறைச்சாலை அதிகாரிகள் கவனித்துக்கொள்கிறார்கள்.

திரு. டி. கார்ச்சா கவுடர் : அமைச்சர் அவர்கள் முதல் கேள்விக்கு பதில் சொல்லும்பொழுது, விண்ணப்பத்தின் தகுதி அடிப்படையில் பரிசீலனை செய்து உதவி அளிக்கப்படுகிறது என்று சொன்னார்கள். நான் உப கேள்வி கேட்டபொழுது ஜெயிலிலிருந்து வெளிவந்தவர்களுக்கு உதவி அளிக்கப்படுகிறது என்று சொன்னார்கள். எந்தத் தகுதி அடிப்படையில் உதவி அளிக்கப்படுகிறது?

கனம் திரு. கோ. பூவராகன் : பொதுவாக, எல்லோருக்கும் ரூ. 25 கொடுக்கிறோம். ரூ. 25-க்கு மேல் பணம் கேட்டால் அவர்களுக்குக் கொடுக்கலாமா என்று பரிசீலனை செய்து, தகுதி பார்த்து கொடுக்கிறோம்.

திரு. எம். எஸ். மணி : இந்தச் சங்கத்திலிருக்கிற பணம் பெரும் பகுதி விடுதலையான கைதிகளுக்கு செலவழிக்கப்படாமல் விருந்துகளுக்கு செலவழிக்கப்படுகிறது என்று நான் குறிப்பிட்டால், அதை அமைச்சர் அவர்கள் மறுப்பார்களா?

கனம் திரு. கோ. பூவராகன் : விருந்துகளுக்கு செலவழிக்கப் படுகிறதாக என்னிடம் தகவல் இல்லை. அவர்களுக்கு தகவல் இருந்தால், எழுதி அனுப்பினால், பரிசீலனை செய்யப்படும்.